

# युवा जोश के साथ गूँजे अंतरराष्ट्रीय सुर श्रुत पंचमी पर शोभायात्रा, किया शांति पाठ

निज संवाददाता

भोपाल, 19 जून. विश्व संगीत दिवस के अवसर पर भारत भवन में आयोजित 'फेत द ला म्यूजिक कार्यक्रम में फ्रांको मोरक्को बैंड 'ऑलराइट मेला' ने अपनी दमदार प्रस्तुति से दर्शकों को मंत्रमुग्ध कर दिया. कार्यक्रम में बड़ी संख्या में संगीत और कला से जुड़े लोग शामिल हुए. पूरे आयोजन में उत्साह और उमंग का माहौल देखने को मिला.

## 'ऑलराइट मेला' ने बांधा समां



कार्यक्रम की शुरुआत बिलार्वाना हाई इंटरनेशनल स्कूल के विद्यार्थियों द्वारा प्रस्तुत फ्रांसीसी गीत से हुई. इस प्रस्तुति ने दर्शकों का मन मोह लिया और भारत तथा फ्रांस के बीच सांस्कृतिक संवाद को सुंदर अभिव्यक्ति दी. इसके बाद मंच पर आए 'ऑलराइट मेला' ने भूमध्यसागरीय संगीत, लोकधुनों और इलेक्ट्रॉनिक बीट्स का अनोखा संगम पेश किया. बैंड की प्रस्तुति में लय, ताल, सशक्त गायन और आधुनिक साउंड का प्रभावी मेल देखने को मिला,

## भारत में प्रस्तुति देना खास अनुभव

बैंड के सदस्य मार्कस ने कहा, भारत में प्रस्तुति देना हमारे लिए खास अनुभव रहा. यहां के दर्शक संगीत को दिल से महसूस करते हैं. शोव जावी ने कहा, हम अलग अलग संस्कृतियों को संगीत के जरिए जोड़ना चाहते हैं. भोपाल में हमें इसका शानदार प्रतिसाद मिला. जावाद एल गुरुन ने कहा, भारतीय दर्शकों की ऊर्जा ने हमारी प्रस्तुति को और बेहतर बना दिया. हम फिर यहां आना चाहेंगे. इस आयोजन ने एक बार फिर साबित किया कि संगीत भाषा और सीमाओं से परे लोगों को जोड़ने की ताकत रखता है.

और मध्य पूर्व की परंपराओं से प्रेरित है.

## महिलाओं ने उठाई पालकियां, सामूहिक जिनवाणी पूजन

निज संवाददाता  
भोपाल, 19 जून. श्रुत पंचमी के अवसर पर अशोक गार्डन क्षेत्र में शोभायात्रा निकाली गई. यह आयोजन नियापक मुनि श्री 108 संभव सागर महाराज संसंध के सानिध्य और प्रतिष्ठाचार्य बाल ब्रह्मचारी अविनाश भैया जी के निर्देशन में हुआ.



प्रातःकाल ढोल-नगाड़ों की मंगल ध्वनि के साथ शुरू हुई शोभायात्रा नगर के प्रमुख मार्गों से होते हुए मंदिर पहुंचकर संपन्न हुई. इस दौरान 108 पालकियों में मां जिनवाणी और षट्खंडागम ग्रंथों को विजयमान कर नगर भ्रमण कराया गया. खास बात यह रही कि पहली बार महिलाओं को इन पवित्र ग्रंथों को पालकियों में अपने कंधों पर उठाने का सौभाग्य मिला.

## शास्त्रों का किया श्रृंगार

अखिल भारतवर्षीय दिगंबर जैन महिला परिषद की माता त्रिशला शाखा लालघाटी द्वारा कार्यक्रम आयोजित किया गया. इस अवसर पर श्रुत स्कंध का निर्माण कर शास्त्रों का श्रृंगार किया गया. इसके बाद जिनवाणी की शोभायात्रा निकाली गई. महिलाओं ने शास्त्रों को सिर पर धारण किया. कई बहनों ने मंगल कलश और ध्वज लेकर सहभागिता की. मीना पवैया के मार्गदर्शन में ध्वज बंदन और जिनवाणी पूजन हुआ. सरिता जैन सहित अनेक बहनों ने उत्साह से भाग लिया.

## एक नजर में



### नशे के दुष्प्रभावों से किया सचेत

भोपाल, 19 जून. भारत सरकार के सामाजिक न्याय और अधिकारिता मंत्रालय के निदेशानुसार, एम्स भोपाल का मनोचिकित्सा विभाग 17 से 26 जून तक नशा मुक्त भारत सप्ताह मना रहा है. मनोचिकित्सा विभागाध्यक्ष डॉ. विजेंद्र सिंह के अनुसार, इस अभियान का उद्देश्य लोगों को नशे के जानलेवा शारीरिक-मानसिक दुष्प्रभावों के प्रति सचेत करना है. इसके साथ ही उपलब्ध चिकित्सीय उपचारों की जानकारी देना है. कार्यक्रम के तहत गैर-सरकारी संस्थाओं आवाज और यंगशाला के सहयोग से स्थानीय बरखड़ा पटानी और अमराई क्षेत्रों में विशेष स्वास्थ्य शिविर लगाए जा रहे हैं. 21 जून को अंतरराष्ट्रीय योग दिवस के अवसर पर एक विशेष सत्र आयोजित किया जा रहा है.



### जॉब फेयर में 121 युवाओं को मिला रोजगार

भोपाल, 19 जून. स्कोप ग्लोबल रिस्कल्स यूनिवर्सिटी में शुक्रवार को 'वाइआई-यूवा जॉब फेयर 2026' का आयोजन हुआ. यंग इंडियंस भोपाल चैप्टर और स्कोप ग्लोबल रिस्कल्स यूनिवर्सिटी के संयुक्त आयोजन में 339 विद्यार्थियों ने हिस्सा लिया. दिनभर चले इंटरव्यू और जॉब प्रक्रिया के बाद 121 अभ्यर्थियों का चयन और शॉर्टलिस्टिंग विभिन्न कंपनियों के लिए की गई. इस जॉब फेयर में 20 कंपनियां शामिल हुईं, जिनमें से 17 कंपनियों ने भर्ती प्रक्रिया में सक्रिय भागीदारी की. प्रबंधन, आईटी, बैंकिंग, वित्त, मार्केटिंग और सेवा क्षेत्र से जुड़े पदों के लिए युवाओं का साक्षात्कार लिया गया. कार्यक्रम के दौरान यंग इंडियंस भोपाल की अध्यक्ष कुहु शर्मा, डॉ. विनोद शर्मा, उद्दीपन चटर्जी और धीरज प्रसाद मौजूद रहे.

## प्रतिभा सम्मान 12 जुलाई को

निज संवाददाता  
भोपाल, 19 जून. दक्षिण-पश्चिम विधानसभा क्षेत्र में तृतीय प्रतिभा सम्मान समारोह 12 जुलाई को शाम 4 बजे रविंद्र भवन के हंसध्वनि सभागार में आयोजित होगा. कार्यक्रम नवप्रयास सांस्कृतिक एवं सामाजिक विकास समिति द्वारा विधायक भगवानदास सबनानी के नेतृत्व में किया जाएगा.

इस समारोह का उद्देश्य शिक्षा, कला, साहित्य, खेल और अन्य क्षेत्रों में उत्कृष्ट प्रदर्शन करने वाली प्रतिभाओं को सम्मानित करना है. वर्ष 2024 में 258 और 2025 में

364 प्रतिभाओं को सम्मानित किया जा चुका है. इस वर्ष 10वीं और 12वीं में 85 प्रतिशत या अधिक अंक प्राप्त करने वाले छात्र-छात्राओं के साथ अन्य क्षेत्रों में उपलब्धि हासिल करने वालों को भी सम्मान मिलेगा. आवेदन फॉर्म 45 बंगले से प्राप्त कर 5 जुलाई तक जमा किए जा सकते हैं. अधिक जानकारी के लिए 9893575660 पर संपर्क किया जा सकता है. विधायक भगवानदास सबनानी ने कहा है कि समाज की प्रतिभाओं का सम्मान आने वाली पीढ़ियों को उत्कृष्टता के लिए प्रेरित करने का माध्यम है.

## सिंधी धर्मशाला में मोतियाबिंद शिविर 21 को

भोपाल, 19 जून. भोपाल उत्सव मेला समिति द्वारा सेवा सदन नेत्र चिकित्सालय के सहयोग से जरूरतमंद लोगों के लिए निःशुल्क मोतियाबिंद ऑपरेशन शिविरों का आयोजन किया जा रहा है. समिति के अध्यक्ष मनमोहन अग्रवाल के नेतृत्व में यह सेवा कार्य पिछले कई वर्षों से निरंतर किया जा रहा है. इस वर्ष का पहला शिविर 21 जून रविवार को अटलराम सिंधी धर्मशाला, बैरिसिया रोड पर सुबह 10 बजे से दोपहर 2 बजे तक होगा. समिति के महामंत्री अजय सोगानी ने बताया कि इस वर्ष कुल 10 स्थानों पर शिविर लगाए जाएंगे.



## भरतनाट्यम की प्रस्तुति ने मोहा दर्शकों का मन

निज संवाददाता  
भोपाल, 19 जून. आरसीवीपी नरेन्द्र प्रशासन एवं प्रबंधन अकादमी के स्वर्णजयंती सभागार में भरतनाट्यम नृत्य संध्या 'आनंदम' का आयोजन किया गया. इस कार्यक्रम में प्रसिद्ध नृत्यांगना श्वेता देवेन्द्र और पद्मराग नृत्य अकादमी की शिष्याओं ने मनमोहक प्रस्तुति दी.

कार्यक्रम की शुरुआत 'पुष्पांजलि' से हुई, जिसमें कलाकारों ने ईश्वर और दर्शकों के प्रति सम्मान व्यक्त किया. इसके बाद 'जतिस्वरम' प्रस्तुत किया गया, जिसमें लय और ताल का सुंदर समन्वय देखने को मिला. अदिति भांगरे, ऐश्वर्या निगम और एशा मित्रा ने इस प्रस्तुति से दर्शकों की सराहा पाई.

'शंकरा जटाधर' में भगवान शिव के रूप को भावपूर्ण ढंग से प्रस्तुत किया गया. श्वेता देवेन्द्र और इंदिका देवेन्द्र ने इस प्रस्तुति में विशेष प्रभाव छोड़ा. कार्यक्रम का समापन 'तिल्लाना' से हुआ, जिसमें तेज लय और आकर्षक मुद्राओं ने सभी को मंत्रमुग्ध कर दिया. अंत में डॉ. अनुपमा रावत ने कलाकारों का सम्मान किया.

## साहित्य के बदलते संदर्भ पर मंथन

### हिंदी भवन में लघुकथा संगोष्ठी हुई

निज संवाददाता  
भोपाल, 19 जून. हिंदी भवन में शुक्रवार को लघुकथा शोध केंद्र समिति द्वारा 'अखिल भारतीय लघुकथा अधिवेशन एवं शोध संगोष्ठी' का आयोजन किया गया. कार्यक्रम में विभिन्न राज्यों से आए साहित्यकारों, शोधार्थियों और अध्यापकों ने भाग लिया. इस वर्ष का विषय शिक्षा, साहित्य और समाज लघुकथा का बदलता संदर्भ रहा, जिस पर

### युवा पीढ़ी साहित्य से हो रही है दूर

साहित्यकार डॉ. अल्का अग्रवाल ने नवभारत से बातचीत में कहा कि आज की युवा पीढ़ी साहित्य से दूर हो रही है. पहले दादी-नानी बच्चों को कहानियां और कविताएं सुनाती थीं. लेकिन डिजिटल युग में यह परंपरा कम हो गई है. इससे कितने पढ़ने की रुचि घट रही है. उन्होंने कहा कि सोशल मीडिया ने पढ़ने की आदत को प्रभावित किया है. आयोजक कांता रॉय ने बताया कि कार्यक्रम का उद्देश्य युवाओं में साहित्य के प्रति रुचि बढ़ाना है.

विभिन्न सत्रों में चर्चा हुई. कार्यक्रम में सम्मान समारोह, शोधपत्र वाचन और रचना पाठ जैसे आयोजन हुए. डॉ. ममता झा, डॉ. ध्रुव कुमार और आशा गंगा

शिरदोंकर सहित कई साहित्यकार मौजूद रहे. सत्रों में लघुकथा के बदलते स्वरूप और समाज में उसकी भूमिका पर विचार रखे गए.

## रवींद्र भवन में हुआ नाटक 'मूच्छकटिक' का मंचन



निज संवाददाता  
भोपाल, 19 जून. रवींद्र भवन के अंजनी सभागार में प्रस्तुत नाटक 'मूच्छकटिक' ने दर्शकों को गहराई से प्रभावित किया. नाटक का निर्देशन वरिष्ठ रंगकर्मी टीकम जोशी ने किया, जिनकी रंगमंच में चार दशकों से अधिक की समृद्ध यात्रा रही है. उन्होंने 130 से अधिक नाटकों में योगदान दिया है और हजारों मंचन किए हैं. 'मूच्छकटिक' के लेखक राजा शूद्रक माने जाते हैं, जबकि

इसका हिंदी अनुवाद प्रसिद्ध नाटककार मोहन राकेश ने किया है. नाटक की कथा उज्जयिनी के निर्धन किन्तु सच्चरित्र ब्राह्मण चारुदत्त और रूपवती वसंतसेना के प्रेम प्रसंग पर आधारित है. इसके साथ ही आर्यक की राज्यप्राप्ति की राजनीतिक कहानी भी समानांतर रूप से आगे बढ़ती है. कलाकारों ने अपने सशक्त अभिनय से पात्रों को जीवंत कर दिया. चारुदत्त और वसंतसेना के भावपूर्ण दृश्यों ने दर्शकों को भावुक किया

## सेमीफाइनल और फाइनल की दौड़ में पहुंचे कार्टिंग रेसर

खेल प्रतिनिधि  
भोपाल, 19 जून. राजधानी के आरपीएम कार्टिंग सर्किट में चल रही रेव कार्टिंग चैंपियनशिप अब अपने सबसे रोमांचक दौर में पहुंच गई है. शुरुआती राउंड और क्वालिफाइंग रेस पूरी होने के बाद अब शनिवार को सेमीफाइनल और रिविwar को फाइनल मुकाबले खेले जाएंगे. ट्रैक पर पूरे सप्ताह युवाओं

और मोटर स्पोर्ट्स प्रेमियों का उत्साह देखने को मिला. चैंपियनशिप में अलग-अलग वर्गों के खिलाड़ियों ने हिस्सा लिया. इसमें लाइटवेट, मिडिलवेट, हेवीवेट, विमेंस ओपन, जूनियर और मास्टर्स वर्ग शामिल हैं. रेस का प्रारूप पहले दो लैप की क्वालिफाइंग रेस का रखा गया, जिसके आधार पर बेहतर प्रदर्शन करने वाले ड्राइवर अगले दौर में पहुंचे.

## हीरो मोटोकॉर्प 125(सीसी) सेगमेंट में नया अपग्रेडेड मॉडल

# भोपाल में लॉन्च हुई हीरो सुपर स्प्लेंडर

भोपाल, 19 जून. हीरो मोटोकॉर्प ने भारतीय 125 (सीसी) कम्प्यूटर सेगमेंट में अपनी पकड़ को और मजबूत करते हुए नई हीरो सुपर स्प्लेंडर एक्सप्लेंडर 2.0 लॉन्च कर दी है. कंपनी ने इस अपग्रेडेड मॉडल को आधुनिक तकनीक, बेहतर माइलेंज और नए फीचर्स के साथ भोपाल के डीबी मॉल में धूमधाम से पेश किया है. इसकी शुरुआती एक्स-शोरूम कीमत लगभग 82,500 रुपये रखी गई है. कंपनी का कहना है कि स्प्लेंडर ब्रांड 1994 से भारतीय ग्राहकों के बीच भरोसे और प्रामाण्यता राईडिंग का प्रतीक रहा है. इसी विरासत को आगे बढ़ाते हुए एक्सप्लेंडर 2.0 को रोजगार के उपयोग और लंबी दूरी की



किफायती यात्रा को ध्यान में रखकर डिजाइन किया गया है. नई सुपर स्प्लेंडर एक्सप्लेंडर 2.0 में 124.7(सीसी) का सिंगल-सिलेंडर इंजन दिया गया है. कंपनी के अनुसार यह बाइक लगभग 75 किलोमीटर प्रति लीटर तक का माइलेंज देने में सक्षम है. बाइक में ब्लूटूथ कनेक्टिविटी वाला फुली डिजिटल इंस्ट्रूमेंट क्लस्टर भी दिया गया है, जिसमें कॉल और एसएमएस अलर्ट, कॉलर आईडी, फोन बैटरी स्टेटस, रियल टाइम माइलेंज और लो-फ्यूल इंडिकेटर जैसी सुविधाएं मिलती हैं.

### शहर में है तीन डीलर का नेटवर्क

भोपाल शहर में डीलर नेटवर्क की बात करें तो इसमें वरेण्यम मोटर्स (विशाल जोहरी), साई मोटर्स (राज अरोड़ा) और यूनाइटेड बाइक्स (अर्जुन टुटेजा) शामिल हैं. वहीं क्षेत्रीय प्रबंधन की जिम्मेदारी में एरिया सेल्स मैनेजर पंकज बेरिवाल, एरिया सर्विस मैनेजर आशुतोष सिंह और टैरिटेरी मैनेजर करनदीप सिंह वाबरा इस पूरे नेटवर्क को संचाल रहे हैं.

### अंकुश के शतक से चंबल की रोमांचक जीत

भोपाल, 19 जून. इंदौर के होलकर स्टेडियम में शुक्रवार को मध्य प्रदेश टी 20 लीग (सिंधिया कप) के मैच में चंबल घड़ियाल्स ने जबलपुर लायंस को 5 विकेट से हराकर शानदार जीत दर्ज की. जबलपुर लायंस ने पहले बल्लेबाजी करते हुए 20 ओवर में 5 विकेट पर 204 रन बनाए. टीम के लिए अजय रोहेरा सबसे बड़े हीरो रहे. उन्होंने 63 गेंदों में 132 रन की विस्फोटक पारी खेली, जिसमें 7 चौके और 10 छक्के शामिल थे. 205 रन के लक्ष्य का पीछा करने उतरी चंबल घड़ियाल्स ने तेज शुरुआत की. हर्ष दीक्षित ने 27 रन बनाए, जबकि रोहित कुमार ने 18 और त्रिविपा सिंह ने 16 का योगदान दिया. इससे नाबालक अंकुश सिंह ने जिम्मेदारी संभालते हुए शानदार बल्लेबाजी की. उन्होंने सिर्फ 57 गेंदों में नाबाद 107 रन बनाए.

## नई पीढ़ी के लिए सहजी गई अनमोल धरोहर सप्रे संग्रहालय के स्थापना दिवस पर 5 हस्तियों को दिया कर्मचारी सम्मान

निज संवाददाता  
भोपाल, 19 जून. सप्रे संग्रहालय के 43वें स्थापना दिवस पर खास आयोजन हुआ, जिसमें इतिहासकार शंभुदयाल गुरु की दुर्लभ सामग्री को संग्रहालय में शामिल किया गया. इस अवसर पर 'शंभुदयाल गुरु इतिहास प्रभाग' का लोकार्पण भी किया गया. कार्यक्रम में समाज के विभिन्न क्षेत्रों में योगदान देने वाली पांच हस्तियों को 'कर्मवीर सम्मान' से सम्मानित किया गया. मुख्य अतिथि रघुनंदन शर्मा ने कहा कि हर व्यक्ति को अपने जीवन में ऐसा काम जरूर करना चाहिए, जिससे आने वाली पीढ़ी को लाभ मिले. उन्होंने कहा कि पुरखों की विरासत ही भविष्य का



रास्ता तय करती है और शंभुदयाल गुरु इसका बेहतरीन उदाहरण हैं. उनके द्वारा संकलित सामग्री अब युवाओं के लिए मार्गदर्शक बनेगी. संग्रहालय के संस्थापक निदेशक विजयदत्त श्रीधर ने बताया कि लोगों के भरोसे के कारण संग्रहालय लगातार समृद्ध हो रहा है. यहां लाखों किताबें, पत्र और दस्तावेज सुरक्षित हैं, जो शोध और अध्ययन के लिए उपयोगी हैं.

कार्यक्रम में दो पुस्तकों का विमोचन भी किया गया. साथ ही विजयदत्त श्रीधर को मानद उपाधि मिलने पर उनका सम्मान किया गया. कार्यक्रम में गुरु परिवार के सदस्य और शहर के कई गणमान्य लोग उपस्थित रहे. सम्मान प्राप्त करने वालों ने अपने विचार रखते हुए कहा कि साहित्य और संस्कृति समाज को जोड़ने का काम करते हैं.